

អានប្រកាស

មិត្តអ្នកអានជាទីគោរព!

យើងតែងតែនិយាយអំពីសង្គមល្អប្រកបដោយប្រជាធិបតេយ្យ ។ យើងត្រូវផ្ដោតបន្ថែមទៅលើការយល់ដឹង និងការអនុវត្តឱ្យចេញបានជារូបរាងជាក់ស្ដែងទោះវាជារឿងលំបាក និងស្មុគស្មាញក៏ដោយ ។ សង្គមល្អអាស្រ័យ និងអភិបាលកិច្ចល្អដែលជាការទទួលខុសត្រូវរួមទាំងពលរដ្ឋ និងរដ្ឋបាល។

មនុស្សភាគច្រើនតែងតែយល់ថា អភិបាលកិច្ចល្អ និងប្រជាធិបតេយ្យ គឺនៅត្រឹមតែអំពីនយោបាយ និងការគ្រប់គ្រងប៉ុណ្ណោះ ។ នេះមិនមែនជាទស្សនៈរបស់យើងទេ ។ តាមពិតសង្គមល្អទាល់តែមានភ្ជាប់ ប្រជាធិបតេយ្យ ដែលជាមធ្យោបាយនៃជីវិត ឬ មានពាក្យម្យ៉ាងទៀតថា សង្គមល្អ ទាល់តែមានការចូលរួមរបស់ប្រជាពលរដ្ឋដែលជាមធ្យោបាយសំរាប់យើងប្រព្រឹត្តក្នុងជីវិតរស់នៅប្រចាំថ្ងៃ ។ ប្រជាធិបតេយ្យមានន័យថា អំណាចទាំងអស់ជាកម្មសិទ្ធិរបស់ឱ្យពលរដ្ឋ ដែលនឹងប្រើប្រាស់អធិបតេយ្យភាពរបស់ខ្លួនស្របតាមរដ្ឋធម្មនុញ្ញ ។ ប្រជាធិបតេយ្យ គឺឈរលើការទទួលខុសត្រូវ និងមានគណនេយ្យភាពផ្ទាល់ខ្លួន ភាពត្រឹមត្រូវ តម្លាភាព និងមិនអាត្មានិយម និងជាសំខាន់គឺការចូលរួមក្នុងកិច្ចការសម្រេចចិត្តក្នុងការងាររដ្ឋបាលសាធារណៈ ។ យើងជឿថាយើងអាចកសាងសង្គមមួយល្អ នៅគ្រប់កំរិត បើយើងទាំងអស់គ្នាអនុវត្តប្រជាធិបតេយ្យដោយប្រើជំនាញទំនាក់ទំនងល្អ ដើម្បីធ្វើការសំរេចចិត្ត ការសហការ ការចូលរួម និងការដោះស្រាយទំនាស់ដោយសន្តិវិធី ។

កូនសៀវភៅ យើងកសាងសង្គមល្អនៅកម្ពុជា នឹងនាំមកនូវរូបភាព ខ្លឹមសារសំខាន់ៗ និង មធ្យោបាយដែលនាំមកនូវ សង្គមល្អ មកបង្ហាញ ដើម្បីធ្វើឱ្យមានការ

យល់ដឹងកាន់តែច្បាស់ និងរបៀបនៃការអនុវត្តន៍ ថាតើត្រូវធ្វើដូចម្តេចដើម្បីឱ្យក្លាយទៅជា
មធ្យោបាយសំរាប់ប្រព្រឹត្តក្នុងជីវិតរស់នៅប្រចាំថ្ងៃ ។

កូនសៀវភៅនេះ នឹងបង្ហាញអ្នកអានឱ្យយល់នូវអ្វីជាសង្គមល្អ ។ សង្គមល្អទាល់តែ
មាន ការផ្តល់សេវាកម្មសាធារណៈបានល្អទាំងបរិមាណ គុណភាព និងប្រសិទ្ធភាពខ្ពស់
នេះជាមុខងារដែលភាគីមានកាតព្វកិច្ច(រដ្ឋ) ត្រូវអនុវត្ត ឱ្យបាន ។ ជាបន្ថែមទៀតសង្គម
ល្អក៏ត្រូវមានយុត្តិធម៌ និងសិទ្ធិ ចេះចែករំលែក និងជួយយកអាសាគ្នាទៅវិញទៅមក ។
ដើម្បីអនុវត្តសេវាកម្មសាធារណៈបានល្អទាល់តែមានអភិបាលកិច្ចល្អ ។ ដើម្បីមានអភិបាល
កិច្ចល្អទាល់តែមានគណនេយ្យភាពសង្គម ដែលជាឧបករណ៍សំរាប់តាមដាន វាស់វែង ត្រួត
ពិនិត្យលើការផ្តល់សេវាកម្មសាធារណៈបាន ។ ឯពលរដ្ឋជាភាគីទាមទារ ចេះក្បែងគរប្រមែ
ប្រមូលគ្នា ចងក្រងជាក្រុមឱ្យមានកំលាំងរឹងមាំ ដើម្បីធ្វើការតស៊ូមតិ ទាមទារ ជជែក
ចរចា ឱ្យ ភាគីមានកាតព្វកិច្ច(រដ្ឋ) ទទួលយក និងអនុវត្តឱ្យបាន ។ នេះជាការអនុវត្តនូវ
លទ្ធិ ប្រជាធិបតេយ្យក្នុងសង្គមល្អ ។

យើងសង្ឃឹមថា កូនសៀវភៅនេះជាការណែនាំសង្ខេបមួយសំរាប់អ្នកអាន ដើម្បី
ជាប្រជុំគំនិតសំរាប់ជាបច្ច័យក្នុងការត្រិះរិះពិចារណាផង និងជាមធ្យោបាយសំរាប់អនុវត្តក្នុង
អង្គភាព នៅតាមមូលដ្ឋាន និងក្នុងជីវភាពរស់នៅប្រចាំថ្ងៃក្នុងគ្រួសារ ព្រោះសង្គមកម្ពុជា
កំពុងតែធ្វើដំណើរ ទៅកាន់សង្គមល្អប្រកប ដោយអភិបាល កិច្ចល្អ តាមការអនុវត្ត លទ្ធិ
ប្រជាធិបតេយ្យហើយ។

ក្រុមរៀបរៀង
អង្គការសីលការ

បាតិកា

ទំព័រ

- | | |
|---------------------|----|
| ១ - សង្គមល្អ | ១ |
| ២ - អភិបាលកិច្ចល្អ | ៧ |
| ៣ - គណនេយ្យភាពសង្គម | ១៧ |

តើធ្វើដូចម្តេចដើម្បី
ឱ្យមានអភិបាលកិច្ចល្អ?

អ្វីទៅហៅថា
សង្គមល្អ?

តើពលរដ្ឋ និង
រដ្ឋមានភារកិច្ច
ធ្វើអ្វីខ្លះក្នុងសង្គមល្អ?

អ្វីទៅជា
អភិបាលកិច្ចល្អ?

អ្វីទៅជា
គណនេយ្យភាពសង្គម?



ជំពូក ១

សង្គមល្អ



តើអ្វីទៅហៅថា
សង្គមល្អ?

ខ្ញុំបានទៅរៀនទៀងទាត់
មានអាហារទៀងទាត់
មានឪពុកម្តាយចិញ្ចឹម

អាចផលិតទិន្នផលបានល្អ
និងមានទីផ្សារ



ខ្ញុំអាចរស់នៅ
ដោយជីវភាពថ្លៃថ្នូរ
ក្នុងទីកន្លែងរស់នៅខ្ញុំ

មានមេត្តាករុណា
និងចេះជួយយកអាសា
គ្នាទៅវិញទៅមក





ធ្វើការងារខ្លួន
ដោយស្មារតីទទួលខុសត្រូវ
និងមានជីវភាពថ្លៃថ្នូរ

អាចស្រាក់គ្នា
ដើម្បីការពារ
ផលប្រយោជន៍រួម




អត្ថន័យនៃសង្គមល្អ...





តើពលរដ្ឋនិងរដ្ឋមានភារកិច្ចធ្វើ
អ្វីខ្លះក្នុងសង្គមល្អ?



ពលរដ្ឋត្រូវសកម្ម និងចូលរួមក្នុងសកម្មភាពសង្គម :

១. ចូលរួមប្រជុំក្រុមប្រឹក្សា ឃុំ សង្កាត់, ទៅបោះឆ្នោត,
ចូលរួមទាមទារដោយអហិង្សា
២. ពលរដ្ឋសហការគ្នា ដឹកនាំគ្នា
និងចងគ្នាជាក្រុមដើម្បីចរចាជាមួយរដ្ឋាភិបាល ។

រដ្ឋាភិបាលត្រូវ :

១. ជួយសំរួលឱ្យមានសេរីសង្គម និងជួយសំរួលឱ្យប្រជាពលរដ្ឋ
អាចចូលរួមបាន ឧទា: អនុញ្ញាតឱ្យតំណាងរបស់គាត់ចូលពិភាក្សា
២. ជំរុញឱ្យមានការចូលរួមតាមរយៈការចែករំលែកព័ត៌មាន
៣. ជាអ្នកផ្តល់សេវាដែលមានប្រសិទ្ធភាព និងគុណភាពហើយទាន់ពេលវេលា
និងមានតម្លៃសមរម្យអាចទទួលយកបាន ។



ការចូលរួមក្នុងសកម្មភាពសង្គមរបស់ពលរដ្ឋ និងការឆ្លើយតបរបស់រដ្ឋ



ជំពូក ២

អភិបាលកិច្ច

អ្វីទៅជាអភិបាលកិច្ចល្អ ?



អភិបាលកិច្ចល្អជាវិធីសាស្ត្រដែលរដ្ឋឬស្ថាប័ន ប្រើប្រាស់ក្នុងការគ្រប់គ្រងធនធានរួម, សេដ្ឋកិច្ច, សង្គមកិច្ច ដើម្បីបំរើប្រយោជន៍រួមរបស់ពលរដ្ឋ ។





ដើម្បីអោយមានអភិបាលកិច្ចល្អ
តើត្រូវធ្វើដូចម្តេច?



១. ត្រូវមានការចូលរួមពីប្រជាពលរដ្ឋ
២. ការអនុវត្តន៍ច្បាប់ដោយមិនលំអៀង
៣. មានប្រសិទ្ធភាពខ្ពស់ក្នុងការគ្រប់គ្រង
និងប្រើប្រាស់ធនធានឱ្យអស់ពីសមត្ថភាព
៤. ទទួលខុសត្រូវក្នុងការអនុវត្តន៍តួនាទី និង
ភារៈកិច្ច និងឆ្លើយតបទៅនឹងតម្រូវការរបស់
ពលរដ្ឋដោយស្មើភាព
គ្មានការរើសអើង និងតាម
ពេលវេលាសមរម្យ ។

“ទោសដងមើលមិនយល់ ទោសគេគួបសរសេរយល់ម៉ូលដំណើរ”





ការចាត់ចែងថវិកាជាតិ

៣០% ទៅវិស័យអប់រំ

៣០% សុខាភិបាល

២០% អភិ.ជនបទ

ប្រជាពលរដ្ឋបង់ពន្ធ



អ្វីទៅជាវិមជ្ឈការ?

វិមជ្ឈការ គឺជាការផ្ទេរអំណាច ធនធាន មុខងារ តួនាទី និងការសំរេចចិត្តពី រដ្ឋាភិបាល ថ្នាក់ជាតិទៅថ្នាក់ក្រោមជាតិ (ឧទាហរណ៍: ក្រុមប្រឹក្សាឃុំ មានសិទ្ធិរៀបចំ អនុវត្ត និងអនុវត្ត ផែនការ អភិវឌ្ឍន៍ឃុំសង្កាត់របស់ខ្លួន) ។

អ្វីទៅជាវិសហមជ្ឈការ?

វិសហមជ្ឈការ គឺជាការផ្ទេរអំណាច និងសេចក្តីសំរេចចិត្តមួយចំនួន ពីរដ្ឋាភិបាលថ្នាក់ ជាតិ មកដល់ក្រោមជាតិ(ឧទាហរណ៍: ក្រសួងមហាផ្ទៃផ្ទេរ ការចុះបញ្ជីអត្រានុកូលដ្ឋានអោយ ក្រុមប្រឹក្សាឃុំ ជាអ្នកធ្វើ) ។

វិមជ្ឈការមាន ៤ ផ្នែក ដូចជា:

- ១- វិមជ្ឈការនយោបាយ: ជាការផ្ទេរសិទ្ធិក្នុងការសំរេចចិត្តលើការ តាក់តែង និង អនុវត្តន៍គោលនយោបាយ ដល់រដ្ឋាភិបាលថ្នាក់ក្រោមជាតិ
- ២- វិមជ្ឈការហិរញ្ញវត្ថុ: ការផ្ទេរសិទ្ធិក្នុងការរកចំណូល និងការចាត់ចែងចំណាយ ដល់រដ្ឋាភិបាលថ្នាក់ក្រោមជាតិ
- ៣- វិមជ្ឈការដ្ឋបាល: ជាការផ្ទេរការគ្រប់គ្រង ការទទួលខុសត្រូវ និងធនធាន ដើម្បីផ្តល់សេវាដល់រដ្ឋាភិបាលថ្នាក់ក្រោមជាតិ
- ៤- វិមជ្ឈការសេដ្ឋកិច្ច: ការផ្ទេរទំនួលខុសត្រូវលើការផ្គត់ផ្គង់ ដែលធ្លាប់តែ គ្រប់គ្រងដោយរដ្ឋ ដល់រដ្ឋាភិបាលថ្នាក់ក្រោមជាតិ



មជ្ឈការ



វិមជ្ឈការ

ការចែករំលែកភារកិច្ច នឹងបានផលទៅដល់គ្រប់គ្នា !
ដូចគ្នាទៅនឹងវិមជ្ឈការដល់ថ្នាក់ក្រោមជាតិ នឹងធ្វើឱ្យសេវាបានដល់ពលរដ្ឋ ។

ទទួលខុសត្រូវក្នុងការអនុវត្តន៍តួនាទី និងភារៈកិច្ច និងឆ្លើយតបទៅនឹងតម្រូវការរបស់
ពលរដ្ឋដោយស្មើភាព គ្មានការរើសអើងនិងតាមពេលវេលាសមរម្យ ។



ជយោ!!!

រដ្ឋាភិបាលបានអនុវត្តកិច្ចការតាមតួនាទី
និងឆ្លើយតបតាមតម្រូវការរបស់ពួកយើងហើយ ។

យើងធ្វើឱ្យមានអភិបាលកិច្ចល្អ



ជំពូក ៣

គណនេយ្យភាពសង្គម



“គណនេយ្យភាពសង្គម”

សំដៅទៅលើសកម្មភាពជាក់លាក់ដែលធ្វើឡើងដើម្បី ញៀនឱ្យមន្ត្រីសាធារណៈ អ្នកនយោបាយ និង អ្នកផ្តល់សេវា ទទួលខុសត្រូវចំពោះមុខប្រជាពលរដ្ឋពីមធ្វើ និងការអនុវត្តន៍ការងាររបស់ខ្លួនក្នុងការផ្តល់សេវា ការលើកកម្ពស់សុខុមាលភាពប្រជាពលរដ្ឋ និង ការការពារសិទ្ធិរបស់ប្រជាពលរដ្ឋ ។

ធ្វើអ្វីខ្លះដើម្បីឱ្យបានគណនេយ្យភាពសង្គម?



តើយើងត្រូវធ្វើអ្វីខ្លះដើម្បីឱ្យបាន
គណនេយ្យភាពសង្គម?



មានគណនេយ្យភាពសង្គមបាន លុះត្រាតែមាន :

១. ការទទួលបាននិងប្រើប្រាស់ព័ត៌មានមានប្រសិទ្ធភាព
២. សង្គមស៊ីវិលនិងក្រុមពលរដ្ឋមានសមត្ថភាពហើយចេះចងក្រងគ្នា
៣. មានការគាំទ្រនិងសំរួលពីរដ្ឋឱ្យមានការចូលរួម
(ឧទា: មានគោលនយោបាយ ច្បាប់ យន្តការណ៍នានា...)
៤. មានវប្បធម៌សមស្របអាចផ្លាស់ប្តូរបាន ។

វិធីសាស្ត្រខ្លះ : ធ្វើដំណើរដោយមានការចូលរួម






ការអនុវត្តន៍គណនេយ្យភាពសង្គម

តើគណនេយ្យភាពសង្គមមានផលប្រយោជន៍អ្វីខ្លះ? ទៅដល់អ្នកណាខ្លះ?

១. វាធ្វើអោយរីកចំរើនដល់អភិបាលកិច្ចរបស់រដ្ឋ
២. ធ្វើអោយមានប្រសិទ្ធភាពខ្ពស់ដល់ការអភិវឌ្ឍន៍ប្រទេស
៣. ផ្តល់អំណាចដល់ប្រជាពលរដ្ឋតាមរយៈការចូលរួម ។

តើយើងធ្វើគណនេយ្យភាពសង្គមតាមវិធីណាខ្លះ ?

១. តាមរយៈការតាមដានលើការចំណាយថវិកាសាធារណៈ
២. ការចូលរួមធ្វើផែនការ
៣. សាវ័នកម្មសង្គម
៤. ការដោះស្រាយទំនាស់ដោយមានការចូលរួម
៥. បណ្តុះបណ្តាលពលរដ្ឋមានរបស់ពលរដ្ឋ
៦. ធម្មនុញ្ញពលរដ្ឋ (គោលការណ៍កំណត់អំពីសិទ្ធិរបស់ពលរដ្ឋនិងកាតព្វកិច្ចរបស់អ្នកផ្តល់សេវា (ឧទា: អាចជាតំលៃសេវាអត្រានុកូលដ្ឋាន ការសន្យាធានារបស់រដ្ឋាភិបាលចំពោះពលរដ្ឋ)
៧. ។ល ។



បើពលរដ្ឋមិនចូលរួមទាមទារសេវានេះទេ
នោះ ពលរដ្ឋក៏មិនទទួលបានសេវាល្អពីរដ្ឋដែរ



ឯងមិនទាម
ទារអញមិនអោយ



យើងចង់ដឹងពីផែនការ
និងថវិកាអភិវឌ្ឍ
ស្រុកក្នុងឆ្នាំនេះ

ហេតុអ្វីបានជាផ្លូវខូចយូរមកហើយ
គ្មានអ្នកដោះស្រាយ

សាលារដ្ឋ
ក៏ទាមទារលុយដែរ



សង្គមស៊ីវិលមានអ្នកណាខ្លះ ?

- អង្គការ
- សមាគម
- គណៈកម្មការភូមិ
- អង្គការមូលដ្ឋាន
- ប្រជាពលរដ្ឋ
- ។ល ។

ភ្នាក់ងាររដ្ឋ/ស្ថាប័នសាធារណៈ ៖

- មន្ត្រីសាធារណៈ
- មន្ត្រីផ្តល់សេវាសាធារណៈ
- តំណាងរាស្ត្រ
- ក្រុមប្រឹក្សា
- គណៈអភិបាល
- ។ល ។

ផ្នែកឯកជនមាន ៖

- ធុរៈកិច្ចគ្រប់ប្រភេទ
- សាធិវកម្មផ្សេងៗមាន អាជីវករ និងអ្នកជំនួញជាដើម

សីលការ

សីលការ ជាអង្គការក្នុងស្រុកមួយ ដែលមិនមាននិន្នាការនយោបាយ ឬសាសនាណាមួយឡើយ ហើយបានចុះឈ្មោះជាមួយក្រសួងមហាផ្ទៃ នៃរាជរដ្ឋាភិបាលកម្ពុជា ក្នុងខែមករា ឆ្នាំ ១៩៩៧ ។ បេសកកម្មរបស់សីលការ គឺសម្របសម្រួលការអប់រំ ការអភិវឌ្ឍប្រជាជនកម្ពុជា ដើម្បីពង្រឹងអង្គភាព ស្ថាប័នរបស់គេ ដោយធ្វើការជាមួយបុគ្គលអង្គការ និងស្ថាប័ន ដែលយកចិត្តទុកដាក់យ៉ាងសកម្មក្នុងកិច្ចការ កសាងសមត្ថភាពកម្ពុជា ។ សីលការ បានរួមចំណែកក្នុងការអភិវឌ្ឍ និងអនុវត្តគម្រោងនានា ដែលបង្កើនទៅរកតម្លាភាព នៅក្នុងកិច្ចប្រឹងប្រែង ដើម្បីជំរុញការរីកចម្រើនក្នុងវិស័យ រៀបចំអង្គការ និងស្ថាប័ន ។ ក្រោមទស្សនៈវិស័យមួយ ដែលបានឃើញក្នុងប្រទេសកម្ពុជា ប្រកបដោយសន្តិភាព សីលការបានប្តូរផ្ដាច់ជួយ ឱ្យមានការផ្លាស់ប្តូរសង្គមប្រកបដោយ ការស្ថាបនាដែលអាចដោះស្រាយបាន ដោយមានប្រសិទ្ធភាព នូវសេចក្តីត្រូវការរួមរបស់សង្គមកម្ពុជាទាំងមូល ដើម្បីផ្តល់នូវសន្តិភាព ការជាធាតុ ដែលជាជំហានសំខាន់ ដើម្បីបង្កើតនូវបរិយាកាស ជាអំណោយផលសម្រាប់ការអភិវឌ្ឍប្រកបដោយចេរភាព ។

ទស្សនៈវិស័យ

ប្រជាពលរដ្ឋខ្មែរ រស់នៅក្នុងសង្គមមួយមានការអភិវឌ្ឍផ្នែកសេដ្ឋកិច្ច និងពហុនិយម ដែលឈរលើគុណតម្លៃនៃការសិក្សាបើកទូទាយ គោរពសិទ្ធិមនុស្ស សមភាពយេនឌ័រ និងមានជំនឿជាក់ពឹងខ្លួនឯង ។

បេសកកម្ម

សីលការមានបេសកកម្មដើម្បី :

- រៀបចំស្ថាបនា ចាត់ចែង អភិវឌ្ឍ និងពង្រឹងអង្គការស្ថាប័ននានា
- ធ្វើការងារជាមួយបុគ្គល អង្គការ ស្ថាប័នយ៉ាងសកម្មដើម្បីលើកកម្ពស់សមត្ថភាពយេនឌ័រក្នុង សង្គមខ្មែរ
- ចូលរួមក្នុងការកសាងសន្តិភាពនៅកម្ពុជា ការដោះស្រាយជម្លោះ និងបញ្ហាប្រកបដោយប្រសិទ្ធភាព និង សមភាពយេនឌ័រ



សាង សង្គមល្អ នៅកម្ពុជា



គាំទ្រវិភាគដោយ CIPE



ផ្ទះលេខ ៥៥B- ៥៥C សង្កាត់បឹងកេងកង៣ ខណ្ឌចំការមន រាជធានីភ្នំពេញ កម្ពុជា
ទូរស័ព្ទលេខ (៨៥៥) ២៣ ២១៧ ៨៧២ /២១០ ៩០២ ទូរស័ព្ទផៃ (៨៥៥)១២ ៧៩ ២៣ ៧៩
E-mail: silaka@silaka.org; / Website: www.silaka.org